

संक्षिप्त

सुंदर सिंह भंडारी मंडल की बैठक

उदयपुर, (कासं)। भारतीय जनता पार्टी शहर जिला उदयपुर के अंतर्गत सुंदर सिंह भंडारी मंडल की मासिक बैठक आज सरदारपुरा सामुदायिक भवन में भाजपा शहर जिलाध्यक्ष श्री गजपाल सिंह राठौड़ की अध्यक्षता में संपन्न हुई। बैठक में आगामी संगठनात्मक कार्यक्रमों, केंद्र सरकार के 12 वर्ष पूर्ण होने के उपलक्ष्य में आयोजित होने वाले विभिन्न अभियानों, विकसित भारत संकल्प कार्यक्रम, बृथ सशक्तिकरण एवं नगर निगम तथा पंचायत चुनावों की तैयारियों को लेकर विस्तृत चर्चा की गई। बैठक को संबोधित करते हुए शहर जिलाध्यक्ष गजपाल सिंह राठौड़ ने कहा कि संगठन की शक्ति बृथ स्तर के कार्यकर्ताओं से निर्मित होती है। आगामी चुनावों को दृष्टिगत रखते हुए प्रत्येक कार्यकर्ता को सक्रिय भूमिका निभानी होगी तथा केंद्र एवं राज्य सरकार की जनकल्याणकारी योजनाओं को अंतिम व्यक्ति तक पहुंचाना का कार्य करना होगा। सहकारिता विभाग के प्रदेश मंत्री प्रमोद सांभर ने कार्यकर्ताओं का आह्वान करते हुए कहा कि भाजपा का संगठन निरंतर सेवा, सुशासन और विकास के संकल्प के साथ कार्य कर रहा है। जिला महामंत्री प्रास सिंघवी, देवीलाल सालवी एवं पंकज बोराणा ने संगठनात्मक विषयों पर मार्गदर्शन देते हुए आगामी कार्यक्रमों की रूपरेखा प्रस्तुत की। पूर्व महाधायक रजनी डोंगी ने भी अपने उद्घोषण में महिला सहभागिता एवं जनसंपर्क को मजबूत करने पर बल दिया। जिला मंत्री सिद्धार्थ शर्मा ने संगठन की योजनाओं एवं आगामी गतिविधियों पर संक्षिप्त जानकारी दी।

प्रसव के दौरान महिला की मौत

उदयपुर, (कासं)। प्रसव पीड़ा होने पर नीम हकीम द्वारा उपचार करने से नवाजात व नव प्रसूता की मौत हो गई। इस मामले में पुलिस ने नीम हकीम के खिलाफ प्रकरण दर्ज किया। जानकारी के अनुसार पीडिता सीतादेवी पत्नी देवीलाल खराड़ी नाल फला बलिचा थाना पाटिया ने नीम हकीम बीरबल पुत्र धर्मवीर खराड़ी निवासी नाल फला बलिचा पाटिया के खिलाफ प्रकरण दर्ज करवाया। जिसमें पीडिता ने बताया कि शनिवार सुबह मेरी पुत्री रेणुका को प्रसव पीड़ा होने पर उपचार करने के लिए बीरबल को घर बुलाया था। इस दौरान उपचार करने पर पुत्री ने मृत हालत में नवजात का जन्म दिया। जिसके कुछ ही समय बाद मेरी पुत्री रेणुका की भी मौत हो गई।

क्रिकेट प्रतियोगिता का समापन

उदयपुर, (कासं)। दाकड़ी बोहरा जमात उदयपुर का 30 मई से 6 जून तक खेल सप्ताह स्विचए पेस एंड फूट फेस्ट 2026 का आयोजन क्रिकेट प्रतियोगिता के सम्पन्न हुआ। किंगडम ऑफ स्पोर्ट्स अकेडमी में जहाँ पुरुषों की क्रिकेट में युवाओं का उत्साह चरम पर रहा वहीं पहली बार आयोजित महिला क्रिकेट प्रतियोगिता आकर्षण का केंद्र रही। पिचए पेस एंड फूट फेस्ट 2026 के फाइनल नतीजों में जहाँ महिलाओं की रंजिन रॉयल्स ने कर्टे के टक्कर वाले मैच में स्टावर वारियर्स पर आखिरी दो 1 गेंद शेष रहते खिलात पर कब्जा जमाया।

भागवत कथा में गूंजे राम व कृष्ण जन्मोत्सव के जयकारे



श्रीमद्भागवत कथा के दौरान श्रीकृष्ण जन्मोत्सव की सजी झांकी।

उदयपुर, (कासं)। हिरण मगरी सेक्टर-4 स्थित दातापति हनुमान मंदिर में पुरुषोत्तम मास के अवसर पर आयोजित सात दिवसीय श्रीमद्भागवत कथा ज्ञान यज्ञ के चौथे दिन श्रद्धा, भक्ति और उत्साह का अद्भुत संगम देखने को मिला। कथा के दौरान भगवान वामन अवतार, राजा बलि की भक्ति, भगवान श्रीराम के प्राकट्य व भगवान श्रीकृष्ण जन्मोत्सव के प्रसंगों का भावपूर्ण वर्णन किया गया। कथा स्थल पर बड़ी संख्या में श्रद्धालुओं ने उपस्थित होकर धर्मलाभ अर्जित किया। कथाव्यंजक श्री बालयोगी जगदीश कृष्ण जी महाराज ने भगवान वामन अवतार की कथा सुनाते हुए बताया कि राजा बलि अपने पराक्रम, दानशीलता और वचनबद्धता के लिए विख्यात थे। देवताओं के हित एवं धर्म की स्थापना के लिए भगवान विष्णु ने वामन रूप धारण

उदयपुर में धर्म परिवर्तन मामले में तीन पादरी सहित 11 गिरफ्तार

उदयपुर, (कासं)। उदयपुर में 20 गांवों के आदिवासी परिवारों को लालच देकर धर्म परिवर्तन करने के मामले में पुलिस ने 11 आरोपियों को रिवार को गिरफ्तार किया। गिरफ्तार आरोपियों को अदालत में पेश किया जहाँ से उन्हें एक दिन के पुलिस रिमाण्ड पर भेज दिया गया है। इनमें छत्तीसगढ़-झारखंड के 3 पादरी भी शामिल हैं। मामला ऋषभदेव थाना इलाके के कानुवाड़ा बिलाखाई गांव में शनिवार का है।

थानाधिकारी हेमंत अहारी अहारी के अनुसार शिकायतकर्ता नानालाल ने पुलिस को बताया, गरीब आदिवासियों को टारगेट कर पिछले कई दिनों से यहां धर्म परिवर्तन का माहौल बनाया जा रहा है। मुझे भी शुक्रवार को इस सभा में बुलाया गया था, मुझे पूरे परिवार समेत धर्म बदलने का लालच दिया गया। शिकायतकर्ता ने बताया, सभा में मौजूद पादरियों ने कहा, हिंदू धर्म छोड़ दो तुम्हारी सारी बौमारियां दूर हो जाएंगी और हर तरीके से आर्थिक लाभ भी मिलेगा। आदिवासियों को झांसे में लेने के लिए उनके खेतों में कुआं और ट्यूबवेल खुदवाने तक का लालच दिया गया था ताकि गरीब लोग अपनी आर्थिक मजबूरी के कारण ईसाई धर्म अपना लें।

नानालाल ने बताया, जब मैंने हिंदू धर्म छोड़ने से साफ मना कर दिया तो आरोपियों ने मुझे जान से मारने की धमकी दी। शनिवार सुबह भी ईसाई धर्म स्वीकार नहीं करने पर स्थानीय आयोजकों ने मुझे डराया, धमकाया। इसके बाद मैंने हिम्मत दिखाई और सीधे थाने पहुंचकर आरोपियों के खिलाफ लिखित शिकायत दी। आयोजक इन 2 दिनों में करीब



उदयपुरके 20 गांवों में धर्म परिवर्तन मामले में 3 पादरी सहित 11 जनों को गिरफ्तार किया।

200 स्थानीय परिवारों को पैसों का लालच देकर धर्म परिवर्तन करवाने की तैयारी में थे। लेकिन पुलिस ने पेन वक पर पहुंचकर उनकी इस साजिश को नाकाम कर दिया। इस कार्यक्रम में कुछ ऐसे परिवार भी शामिल हुए थे, जिन्होंने कुछ समय पहले ही हिंदू धर्म छोड़ दिया था।

ऋषभदेव डीएसपी राजीव राहर ने बताया, पीड़ितों से शिकायत मिली थी कि ईसाई धर्म परिवर्तन के लिए उन्हें प्रलोभन और धमकियां दी जा रही हैं। आरोपियों के मोबाइल और बैंक खाते खंगालते हुए जांच की जा रही है।

थानाधिकारी हेमंत अहारी ने बताया कि कानुवाड़ा बिलाखाई गांव में पिछले 2 दिनों से गांव के बाबूलाल

के नेतृत्व में प्रार्थना सभा चल रही थी जहाँ शनिवारसुबह 11 बजे आसपास के 20 से ज्यादा गांवों के लोगों को बुलाया गया था। ग्रामीण नानालाल की सूचना पर पुलिस पहुंची तो वहाँ 200 से ज्यादा लोग मौजूद थे। इन लोगों को हिंदू धर्म छोड़कर ईसाई धर्म अपनाने के लिए प्रेरित किया जा रहा था। शिकायतकर्ता नानालाल ने पुलिस को बताया था कि गरीब आदिवासियों को टारगेट कर कई दिनों से धर्म परिवर्तन का माहौल बनाया जा रहा है। मुझे भी सभा में बुलाया गया था। मुझे पूरे परिवार समेत धर्म बदलने का लालच दिया गया। ऋषभदेव के बाद ऐसी ही एक बड़ी प्रार्थना सभा आने वाले दिनों में फलासिया में भी होने वाली थी। गिरफ्तार आरोपियों में हरिश

पिता शंकरलाल मीणा (30) वर्ष निवासी आमझरा फला करणी माता पुलिस थाना बिछीबाड़ा जिला डूंगरपुर, मैरूलाल पिता प्रभुलाल मीणा (28) निवासी गोरण पुलिस थाना बाधपुरा, उदयपुर, बाबूलाल पिता पिता उर्फ देवीलाल कलासुआ मीणा (30) निवासी दरा फला बिलाखाई, कानुवाड़ा, पुलिस थाना बिलखाई, कानुवाड़ा, पुलिस थाना ऋषभदेव, पलाश गुलहाणी पिता कुण्डलिक गुलहानी (30) निवासी 220 राजीव नगर, सुपेला भिलाई पुलिस थाना सुपेला जिला दुर्ग (छत्तीसगढ़), आशीष मसीह पिता अनिल मसीह, किश्चन (32) निवासी बिसरामपुर बौसपारा पुलिस थाना सीमागा जिला बलोदा बाजार (छत्तीसगढ़), अमित कुमार पिता हेमराज महार (43) निवासी राधिका नगर, भिलाई शहर, पुलिस थाना सुपेला जिला दुर्ग, (छत्तीसगढ़), शामिल हैं। वहीं उदयपुर सांसद डॉ. मजलाल रावत भी घटना का जायजा लेने के लिए रिवार को ऋषभदेव पहुंचे। उन्होंने कानुवाड़ा बिलाखाई गांव पहुंचकर ग्रामीणों से बात की। सांसद रावत ने कहा, डरने की कोई जरूरत नहीं है।

मेघवाल व मूंदड़ा से मिले सिक्किम के राज्यपाल

उदयपुर, (कासं)। सिक्किम के राज्यपाल ओमप्रकाश माथुर रिवार को उदयपुर प्रवास में अपने राजनीतिक जीवन के पुराने साथी पूर्व केन्द्रीय मंत्री कैलाश मेघवाल व भाजपा के पूर्व जिलाध्यक्ष मदनलाल मूंदड़ा के निवास पर जाकर मिले। राज्यपाल माथुर ने रिवार को उदयपुर में जनसंघ से भाजपा तक की यात्रा में साथी सहभागी साथी रहे कैलाश मेघवाल के निवास अम्बावाड़ व मदनलाल मूंदड़ा से उनके निवास गणेशनगर पर मिलकर उनकी कुशलक्षेम जानी और पुराने संस्मरण साझा किये। राज्यपाल माथुर, मेघवाल व मूंदड़ा तीनों आपातकाल में जेल जाने वाले लोकतंत्र सैनानी भी हैं। माथुर ने मूंदड़ा के साथ संघ

व जनसंघ के समय की स्मृति की चर्चा की। मेघवाल ने माथुर के साथ चर्चा में कहा कि जालौर में तत्कालीन केन्द्रीय गृहमंत्री बृट्टासिंह के विश्रुद्ध लोकसभा चुनाव में विजय के प्रमुख रणनीतिकार माथुर ही थे। इस विजय से उन्हें उपाधि मिली। मेघवाल ने पर संघ के वरिष्ठ प्रचारक स्व. लक्ष्मणसिंह शेखावत को याद करते हुए कहा की शेखावत व माथुर ने उन्हें आगे बढ़ने में सदैव मदद की। इस अवसर पर वन मंत्री संजय शर्मा, सांसद चुन्रीलाल गरासिया, विधायक ताराचंद जैन, फूलसिंह मीणा, पूर्व विधायक धर्मनारायण जेसोही, राजस्थान प्रो. के.सी. सोडानी, भाजपा शहर जिलाध्यक्ष गजपालसिंह राठौड़ आदि मौजूद रहे।

उदयपुर में मानसून से पहले साफ नहीं होंगे सभी नाले

उदयपुर, (कासं)। उदयपुर में इस बार मानसून के आगमन से पहले शहर के सभी नालों की सफाई पूरी होने की संभावना नहीं है। मौसम विभाग के पूर्वानुमान के अनुसार राजस्थान में मानसून 20 जून तक प्रवेश कर सकता है और अनुकूल परिस्थितियों में मानसून एक-दो दिन पहले भी पहुंच सकता है। उदयपुर में 20 से 25 जून के बीच मानसून आने की संभावना जताई गई है। वहीं नगर निगम ने शहर के सभी छोटे-बड़े नालों की सफाई का लक्ष्य 30 जून तक निर्धारित किया है। नगर निगम उदयपुर के अंकांडों के अनुसार उदयपुर शहर में कुल 372

■ उदयपुर में 20 से 25 जून के बीच मानसून आने की संभावना, नालों की सफाई का लक्ष्य 30 जून तक

छोटे-बड़े नाले हैं। मानसून पूर्व तैयारियों के तहत अब तक 193 नालों की सफाई पूरी की जा चुकी है जबकि 179 नालों की सफाई अभी शेष है। ऐसे में शहर के लगभग आधे नालों की सफाई का कार्य अभी तक बाकी है। इससे बारिश के दौरान जल निकासी व्यवस्था प्रभावित होने और जलभराव की समस्या बनने की आशंका

बनी हुई है। निगम आयुक्त अभिषेक खन्ना ने एक दिन पहले ही अधिकारियों के साथ शहर के विभिन्न क्षेत्रों का दौरा कर नाला सफाई कार्यों की प्रगति का निरीक्षण किया। तब नालों की सफाई को लेकर हीककत सामने आयी। उन्होंने अधिकारियों को कार्य में तेजी लाने के निर्देश दिए। निरीक्षण के दौरान आयुक्त खन्ना ने स्वास्थ्य अधिकारी और स्वास्थ्य निरीक्षकों को निर्देश दिए कि पिछले वर्षों में मानसून के दौरान नालों की सफाई में जो कमियां सामने आई थीं, उन्हें इस बार दूर किया जाए। उन्होंने कहा कि नालों की सफाई में लापरवाही के कारण कई क्षेत्रों में जलभराव की स्थिति बनती है।

संडे ऑन साइकिल रैली व योग कार्यक्रम आयोजित

वांसवाड़ा, (निर्सं)। फिट इंडिया मिशन के तहत जिला पुलिस की ओर से स्वास्थ्य और फिटनेस के प्रति जागरूकता बढ़ाने के उद्देश्य से संडे ऑन साइकिल रैली एवं योग कार्यक्रम का आयोजन किया गया। इस अनुठी मुहिम में पुलिस अधिकारियों, जवानों, स्थानीय युवाओं,

खिलाडियों और आमजन ने कदम से कदम मिलाकर भाग लिया। रिवार सुबह खेल मैदान कॉलेज ग्राउंड से शुरू हुई साइकिल रैली रिजर्व पुलिस लाइन तक पहुंची। रैली के दौरान पुलिस अधिकारियों और जवानों ने आमजन के साथ साइकिल चलाकर शहरवासियों को

नियमित व्यायाम और स्वस्थ जीवनशैली अपनाने का मजबूत संदेश दिया। साइकिल रैली के समापन के बाद रिजर्व पुलिस लाइन में विशेष योग सत्र का आयोजन किया गया। इस दौरान प्रतिभागियों ने उत्साहपूर्वक योगासन और प्राणायाम किए।

ट्रेनों के ठहराव की मांग

कपासन, (निर्सं)। कपासन रेलवे स्टेशन पर उदयपुर-खजुराहो व उदयपुर-बांद्रा एक्सप्रेस ट्रेनों के ठहराव की मांग की गई है। ये मांग कपासन ग्राम सेवा सहकारी समिति के पदाधिकारियों ने सांसद सीपी जोशी को ज्ञापन सौंपा। समिति के अध्यक्ष नंदकिशोर टेलर, उपाध्यक्ष गोपाल पुरविया और संचालक मंडल के सदस्य आशा देवी बारेगाणा व शिवलाल माली सहित अन्य ने सांसद जोशी को ये पत्र सौंपा। इसमें विशेष रूप

से उदयपुर से खजुराहो और उदयपुर से बांद्रा जाने वाली यात्री ट्रेनों को कपासन में रोकने का आग्रह किया गया। नंदकिशोर टेलर ने सांसद से उदयपुर से योग नगरी ऋषिकेश के बीच चलने वाली यात्री ट्रेन को रोजाना संचालित करने का भी अनुरोध किया। सांसद को दिए गए ज्ञापन में बताया गया कि कपासन क्षेत्र के सैकड़ों व्यवसायी गुजरात और महाराष्ट्र में व्यापार करते हैं।

सफलता का कोई शॉर्टकट नहीं होता : डॉ. कैलाश सोडानी

उदयपुर, (कासं)। महाराणा प्रताप कृषि एवं प्रौद्योगिकी विश्वविद्यालय, उदयपुर के संघटक राजस्थान कृषि महाविद्यालय में वार्षिकोत्सव 'हरितिमा-2026' का भव्य आयोजन महाविद्यालय परिसर में उत्साह व उल्लास के साथ सम्पन्न हुआ। कार्यक्रम का आयोजन विद्यार्थियों की शैक्षणिक, खेलकूद, सांस्कृतिक, एनसीसी, एनएसएस एवं सह-पाठ्यक्रम गतिविधियों में उकृष्ट उपलब्धियों को सम्मानित करने के उद्देश्य से किया गया। कार्यक्रम के मुख्य अतिथि डॉ. कैलाश सोडानी, सलाहकार



राजस्थान कृषि महाविद्यालय में वार्षिकोत्सव 'हरितिमा-2026' में विद्यार्थियों को प्रशस्ति-पत्र एवं स्मृति चिन्ह प्रदान कर सम्मानित किया गया।

गायन के साथ हुआ। डॉ. मनोज कुमार महला ने महाविद्यालय के विद्यार्थियों द्वारा शैक्षणिक, खेलकूद एवं अन्य गतिविधियों की उपलब्धियों पर प्रकाश डालते हुए कहा कि 'हरितिमा' विद्यार्थियों की प्रतिभा, उपलब्धियों एवं उनके सर्वांगीण व्यक्तित्व विकास का उत्सव है। उन्होंने बताया कि महाविद्यालय विद्यार्थियों को शिक्षा के साथ-साथ खेल, सांस्कृतिक एवं सामाजिक गतिविधियों में भी उकृष्ट

अवसर प्रदान कर रहा है। डॉ. कैलाश सोडानी ने महाविद्यालय के गौरवशाली इतिहास की सराहना करते हुए विद्यार्थियों को अनुशासन, परिश्रम, नैतिक मूल्यों एवं अध्ययनशीलता को जीवन का आधार बनाने का संदेश दिया। उन्होंने कहा कि 21वीं सदी ज्ञान आधारित सदी है, जिसमें सफलता का कोई शॉर्टकट नहीं है। विद्यार्थियों को पुस्तकालय एवं प्रयोगशालाओं में अधिक समय व्यतीत

कर अध्ययन की आदत विकसित करनी चाहिए। उन्होंने कृषि स्नातकों को रोजगार खोजने के बजाय कृषि उद्यमिता, स्टार्टअप एवं एग्री-बिजनेस के माध्यम से रोजगार सृजनकर्ता बनने के लिए प्रेरित किया। कुलपति प्रो. प्रताप सिंह ने कहा कि कृषि क्षेत्र में अपार संभावनाएँ हैं तथा विद्यार्थियों को केवल सरकारी नौकरी तक सीमित न रहकर कौशल आधारित उद्यमिता एवं नवाचार की दिशा में आगे बढ़ना चाहिए।

■ युवा केवल रोजगार खोजने वाले नहीं, रोजगार सृजित करने वाले बनें : प्रो. प्रताप सिंह

कर राजा बलि से तीन पग भूमि का दान मांगा। दान का संकल्प पूरा होते ही भगवान ने विराट स्वरूप धारण कर दो पगों में समस्त लोकों को नाप लिया तथा तीसरे पग के लिए राजा बलि ने अपना शीश अर्पित कर दिया। राजा बलि के समर्पण और भक्ति से प्रसन्न होकर भगवान ने उन्हें पाताल लोक का राज्य प्रदान किया। महाराज बताया कि राजा बलि ने भगवान से वरदान स्वरूप अपने द्वार पर सदैव उपस्थित रहने का आग्रह किया, जिसे स्वीकार कर भगवान उनके द्वारपाल बनकर पाताल लोक में रहने लगे। जब भगवान वैकुण्ठ नहीं लौटे तो माता लक्ष्मी राजा बलि के पास पहुंचीं। उन्होंने राजा बलि को अपना भाई बनाकर भगवान को अपने साथ ले जाने का वरदान मांगा। राजा बलि ने सहर्ष वरदान प्रदान किया और भगवान पुनः वैकुण्ठधाम लौटे।

सार-समाचार

के.के. गुप्ता ने मुख्यमंत्री को लिखा पत्र

जयपुर/उदयपुर। स्वच्छ भारत मिशन (शहरी) राजस्थान के प्रदेश ब्रांड एंबेसडर के. के. गुप्ता ने मुख्यमंत्री भजन लाल शर्मा को पत्र भेजकर प्रदेशभर में व्यापक वृक्षारोपण अभियान चलाने तथा नगर निकायों द्वारा संचालित पार्कों, उद्यानों और बाग-बगीचों की स्थिति में सुधार के लिए प्रभावी दिशा-निर्देश जारी करने का आग्रह किया है। पत्र में लिखा है कि राज्य सरकार के 'स्वच्छ, सुंदर एवं हरित राजस्थान' के विजन को साकार करने के लिए आगामी वर्षी ऋतु में बड़े पैमाने पर वृक्षारोपण अभियान चलाया जाना चाहिए। इसके प्रत्येक नगर निकाय को अपने क्षेत्र के प्रमुख मार्गों के दोनों ओर लगभग 12 फीट ऊंचाई के कम से कम 5 हजार वृक्ष लगाने का लक्ष्य दिया जाए। इससे पर्यावरण संरक्षण, प्रदूषण नियंत्रण, शहरी सौंदर्यीकरण तथा नागरिकों को स्वच्छ और स्वस्थ वातावरण उपलब्ध कराने में महत्वपूर्ण योगदान मिलेगा। गुप्ता ने पत्र में लिखा कि वृक्षारोपण केवल पौधे लगाने तक सीमित नहीं रहना चाहिए, बल्कि उनकी सुरक्षा और जीवित रहने की व्यवस्था भी सुनिश्चित की जानी चाहिए। इसके लिए प्रत्येक पौधे के साथ मजबूत ट्री गार्ड लगाए जाने तथा पौधों के रखरखाव की कम से कम दो वर्ष की वारंटी अवधि निर्धारित किए जाने का सुझाव दिया गया है। डूंगरपुर नगर परिषद द्वारा पूर्व में किए गए वृक्षारोपण कार्यों में पौधों की सुरक्षा, नियमित पानी देना और रखरखाव पर विशेष ध्यान दिया गया था, जिसके सकारात्मक परिणाम सामने आए।

बंदूक से हमला करने वाला गिरफ्तार

उदयपुर, (कासं)। बावलवाड़ा थाना पुलिस ने बंदूक से फायर कर प्राणघातक हमला करने वाले को गिरफ्तार कर वारदात में प्रयुक्त बंदूक बरामद की। प्रकरण के अनुसार 6 जून को पीडित अनिल कुमार दरंगा पुत्र खुमजो दरंगा निवासी घाटा फला समलाई पानवा बावलवाड़ा रिपार्टे दी कि 4 जून का मे मेरा भाई राजेन्द्र कुमार विवाह समारोह में मोंडवा-नोतरा हते गये हुये थे। वहाँ पर नाथूलाल पुत्र लालराम निवासी घाटा फला समलाई पानवा ने जान से मारने कीयित से टोपीदार बंदूक से मेरे भाई राजेन्द्र के पेट में गोलीमार दी। इस मामले में प्रकरण दर्ज होने पर जिला पुलिस अधीक्षक डॉ. अमृता दुहन के निर्देश पर अतिरिक्त पुलिस अधीक्षक अंजना सुखवाल, पुलिस उप अधीक्षक राजीव राहर के सुपरविजन में बावलवाड़ा थानाधिकारी गणपतिसिंह मय टीएम ने हमलावर नाथूलाल पुत्र लालू निवासी घाटा फला समलाई पानवा को गिरफ्तार कर इसके कब्जे से वारदात में प्रयुक्त बंदूक जब्त की।

पुलिस कर्मियों ने निकाली रैली

उदयपुर, (कासं)। जिला पुलिस अधीक्षक डॉ. अमृता दुहन के निर्देश पर अतिरिक्त पुलिस अधीक्षक उमेश ओझा, अंजना सुखवाल, के नेतृत्व में रिववार को विश्व साइकिल दिवस पर 'संडेज ऑन साइकिल' अभियान का शुभारंभ फिट इंडिया मूवमेंट को बढ़ावा देने व स्वस्थ शरीर, सुरक्षित समाज और स्वस्थ पर्यावरण का संदेश के उद्देश्य से किया गया। फतहसागर झील के काले किनाड़े से प्रातः 6.30 बजे यह साइकिल रैली प्रारंभ हुई जो 7.30 बजे संजय गार्डन पहुंच समाप्त हुई। साइकिल रैली में जिला पुलिस अधीक्षक अमृता दुहन के निर्देशन में पुलिस अधिकारियों, विभाग के पुलिसकर्मी, स्वयंसेवी संस्थाओं व आमजन की भागीदारी रही। इसी क्रम में टापीगा क्षेत्रों में अतिरिक्त पुलिस अधीक्षक अंजना सुखवाल के नेतृत्व में रैली का आयोजन किया गया। जिसमें पुलिस कर्मचारियों सहित पुलिस मित्र, टाम रक्षक, सीएलजी सदस्य, यूथ सीएलजी, सेवानिवृत्त पुलिसकर्मी व समाज व आमजन ने भाग लिया।

जेडएफए ने जीता खिताब

जयपुर। हिंदुस्तान जिंक की जिंक फुटबॉल एकेडमी (जेडएफए) ने राजस्थान लीग सीनियर विमेंस 'ए' डिवीजन 2025-26 का चैंपियन बनकर इतिहास रच दिया है। जावर-स्थित एकेडमी की लड़कियों ने शानदार दबदबा दिखाते हुए अपने आखिरी लीग मैच में रियल जयपुर एफसी को 8-0 से हराया और अपना पहला राज्य-स्तरीय खिताब जीता। साथ ही, उन्होंने इंडियन विमेंस लीग 2 (आईडब्ल्यूएल-2) में ऐतिहासिक प्रमोशन भी हासिल किया। जिंक फुटबॉल में गर्ल्स एकेडमी की शुरुआत का यह पहला ही साल है। इस शानदार जीत के साथ जेडएफए ने इस सीजन में एक बड़ी ऐतिहासिक उपलब्धि हासिल की है; इससे पहले फुटबॉल की टीम ने भी राजस्थान लीग सीनियर मेन्स 'ए'-डिवीजन का खिताब जीता था। खास बात यह है कि लड़कों की एकेडमी की सफलता को दोहराते हुए, लड़कियों ने टूर्नामेंट की सबसे युवा टीम के साथ यह कारनामा कर दिखाया। एकेडमी की टीम की औसत उम्र सिर्फ 15 साल और 8 महीने थी। राजस्थान फुटबॉल एसोसिएशन द्वारा आयोजित इस कड़े मुकाबले वाले टूर्नामेंट में राज्य की पांच शीर्ष टीमों- रियल जयपुर एफसी, मान सिंह रावकी एफए, जयपुर सिटी एफसी, रॉयल एफसी जयपुर और जूजि फुटबॉल एकेडमी ने हिस्सा लिया। जिंक फुटबॉल की लड़कियों ने पूरी लीग में जीतवा दिखाया।

मीट की दुकान से अवैध शराब जब्त

उदयपुर, (कासं)। जिला पुलिस अधीक्षक डॉ. अमृता दुहन के निर्देश पर चलाए जा रहे तलाशी अभियान के दौरान सुखेर थानाधिकारी भरत योगी के नेतृत्व में एएसआई हरिशचन्द्र सनाब्य मय टीम ने सुखेर से मिली सूचना के आधार पर शनिवार को बेदला तलाई सूखदवी नगर स्थित जय अंबे जटका मीट की दुकान पर दबीश देकर विभिन्न ब्रांडों की अवैध शराब की बोतलें, पत्तये, कैन जब्त कर हिरालाल खटौक पुत्र भंवरलाल खटौक को गिरफ्तार कर प्रकरण दर्ज किया।

कार्यालय ग्राम पंचायत बारापाल पंचायत समिति गिरवा, उदयपुर (राज.)

क्रमांक:- 94 दिनांक:- 01.06.2026

-: ई निविदा सूचना :-

ग्राम पंचायत बारापाल अन्तर्गत करवाये जाने वाले विभिन्न कार्यों हेतु ऑनलाईन ई-प्रोक्वोरमेन्ट पोर्टल के माध्यम से दिनांक 17.06.2026 को प्रातः 11.00 बजे तक ऑनलाईन निविदाएं आमंत्रित की जाती है। विस्तृत विवरण/जानकारी sPPP.rajasthan.gov.in व eProc.rajasthan.gov.in पर देखी जा सकती है। उक्त निविदाओं का विवरण निम्नानुसार है।

क्र.सं.	निविदा सूचना क्रमांक	NIB No.	UBN No.
1.	02/2026-27	ZUD2627A0783	ZUD2627GLRC01042
2.	03/2026-27	ZUD2627A0785	ZUD2627WSOB01044

प्रशासक ग्राम विकास अधिकारी
ग्राम पंचायत बारापाल ग्राम पंचायत बारापाल
पंचायत समिति गिरवा, उदयपुर पंचायत समिति गिरवा, उदयपुर

कार्यालय ग्राम पंचायत देवास प.स. झाड़ोल (फ.) उदयपुर (राज.)

ग्रापदे/नेसा/2026-27/17 दिनांक-06.06.2026

-: ई-निविदा सूचना 2025-2026 :-

ग्राम पंचायत देवास में नरेगा व अन्य योजना मद से करवाये जा रहे निर्माण कार्य के उपान की खुली ई-निविदा दिनांक 15.6.2026 को सायं 06.00 बजे तक आमंत्रित की जाती है। विस्तृत विवरण/जानकारी sPPP.rajasthn.gov.in पर देखी जा सकती है।

क्रमांक	कार्य का नाम	UBN No.
1.	मा.गां. नरेगा व अन्य योजना के निर्माण कार्य हेतु सामग्री निविदा	ZUD2627GLOB 01003

प्रशासक ग्राम विकास अधिकारी
ग्राम पंचायत देवास ग्राम पंचायत देवास
प.स.झाड़ोल (फ.) जिला-उदयपुर प.स.झाड़ोल (फ.) जिला-उदयपुर